

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

దైవజ్ఞశ్రీసూర్యకవి విరచితం  
॥ శ్రీ రామకృష్ణవిలోమకావ్యం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ రామకృష్ణవిలోమకావ్యం ॥

తం భూసుతాముక్తిముదారహాసం

వందే యతో భవ్యభవం దయాశ్రీః |

శ్రీయాదవం భవ్యభతోయదేవం

సంహారదాముక్తిముతాసుభూతం || 1 ||

చిరం విరంచిర్న చిరం విరంచిః

సాకారతా సత్యసతారకా సా |

సాకారతా సత్యసతారకా సా

చిరం విరంచిర్న చిరం విరంచిః || 2 ||

తామసీత్యసతి సత్యసీమతా

మాయయాక్షమసమక్షయాయమా |

మాయయాక్షమసమక్షయాయమా

తామసీత్యసతి సత్యసీమతా || 3 ||

కా తాపఘ్ని తారకాద్యా విపాపా

త్రేధా విద్యా నోష్ణకృత్యం నివాసే |

సేవా నిత్యం కృష్ణనోద్యా విధాత్రే

పాపావిద్యాకారతాఘ్ని పతాకా || 4 ||

శ్రీరామతో మధ్యమతోది యేన

ధీరోఽనిశం వశ్యవతీవరాద్వా |

ద్వారావతీవశ్యవశం నిరోధీ

నయేదితో మధ్యమతోఽమరా శ్రీః || 5 ||

కౌశికే త్రితపసి క్షరవ్రతీ

యోఽదదాద్ద్వితనయస్వమాతురం |  
రంతుమాస్వయన తద్విదాదయోఽ  
తీవ్రరక్షసి పతత్రికేశికౌ || 6 ||

లంబాధరోరు త్రయలంబనాసే

త్వం యాహి యాహి క్షరమాగతాజ్ఞా |  
జ్ఞాతాగమా రక్ష హి యాహి యా త్వం  
సేనా బలం యత్ర రురోధ బాలం || 7 ||

లంకాయనా నిత్యగమా ధవాశా

సాకం తయానున్నయమానుకారా |  
రాకానుమా యన్నను యాతకంసా  
శావాధమాగత్య నినాయ కాలం || 8 ||

గాధిజాధ్వరవైరా యే తేఽతీతా రక్షసా మతాః |

తామసాక్షరతాతీతే యే రావైరధ్వజాధిగాః || 9 ||

తావదేవ దయా దేవే యాగే యావదవాసనా |

నాసవాదవయా గేయా వేదే యాదవదేవతా || 10 ||

సభాస్వయే భగ్నమనేన చాపం

కీనాశతానధ్రుషా శిలాశ్చైః |  
శ్చైలాశిషారుధ్రనతాశనాకీ  
పంచాననే మగ్నభయే స్వభాసః || 11 ||

న వేద యామక్షరభామసీతాం

కా తారకా విష్ణుజితేఽవివాదే |  
దేవావితే జిష్ణువికారతా కా  
తాం సీమభారక్షమయాదవేన || 12 ||

తీవ్రగోరన్వయత్రార్యో వైదేహీమనసో మతః |  
తమసో న మహీదేవైర్యాత్రాయన్వరగోవ్రతీ || 13 ||

వేద యా పద్మసదనం సాధారావతతార మా |  
మారతా తవ రాధా సా నంద సద్మప యాదవే || 14 ||

శైవతో హననేఽరోధీ యో దేవేషు నృపోత్సవః |  
వత్సపో నృషు వేదే యో ధీరోఽనేన హతోఽవశ్శైః || 15 ||

నాగోపగోఽసి క్షర మే పినాకే  
ఽనాయోఽజనే ధర్మధనేన దానం |  
నందాననే ధర్మధనే జయో నా  
కేనాపి మే రక్షసి గోపగో నః || 16 ||

తతాన దామ ప్రమదా పదాయ  
నేమే రుచామస్వనసుందరాక్షీ |  
క్షీరాదసుం న స్వమచారు మేనే  
యదాప దామ ప్రమదా నతాతః || 17 ||

తామితో మత్తసూత్రామా శాపాదేష విగానతాం |  
తాం నగావిషదేఽపాశా మాత్రాసూత్తమతో మితా || 18 ||

నాసావద్యాపత్రపాజ్ఞావినోదీ  
ధీరోఽనుత్యా సస్మితోఽద్యావిగీత్యా |  
త్యాగీ విద్యాతోఽస్మి సత్యానురోధీ  
దీనోఽవిజ్ఞా పాత్రపద్యావసానా || 19 ||

సంభావితం భిక్షురగాదగారం  
యాతాధిరాప స్వనఘాజవంశః |

శవం జఘాన స్వపరాధితాయా  
రంగాదగారక్షుభితం విభాసం || 20 ||

తయాతితారస్వనయాగతం మా  
లోకాపవాదద్వితయం పినాకే |  
కేనాపి యం తద్విదవాప కాలో  
మాతంగయానస్వరతాతియాతః || 21 ||

శవేఽవిదా చిత్రకురంగమాలా  
పంచావటీనర్మ న రోచతే వా |  
వాతేఽచరో నర్మనటీవ చాపం  
లామాగరం కుత్రచిదావివేశ || 22 ||

నేహ వా క్షిపసి పక్షికంధరా  
మాలినీ స్వమతమత్త దూయతే |  
తే యదూత్తమతమ స్వనీలిమా -  
రాధకం క్షిపసి పక్షివాహనే || 23 ||

వనాంతయానస్వణువేదనాసు  
యోషామృతేఽరణ్యగతావిరోధీ |  
ధీరోఽవితాగణ్యరతే మృషా యో  
సునాదవేణుస్వనయాతనాం వః || 24 ||

కిం ను తోయరసా పంపా న సేవా నియతేన వై |  
వైనతేయనివాసేన పాపం సారయతో ను కిం || 25 ||

స నతాతపహా తేనే స్వం శేనావిహితాగసం |  
సంగతాహివినాశే స్వం నేతేహాప తతాన సః || 26 ||

కపితాలవిభాగేన యోషాదోఽనునయేన సః |  
స నయే నను దోషాయో నగే భావిలతాపికః || 27 ||

తే సభా ప్రకపివర్ణమాలికా  
నాల్పకప్రసరమభ్రకల్పితా |  
తాల్పికభ్రమరసప్రకల్పనా  
కాలిమార్ణవ పిక ప్రభాసతే || 28 ||

రావణేఽక్షిపతనత్రపానతే  
నాల్పకభ్రమణమక్రమాతురం |  
రంతుమాక్రమణమభ్రకల్పనా  
తేన పాత్రనతపక్షిణే వరా || 29 ||

దైవే యోగే సేవాదానం శంకా నాయే లంకాయానే |  
నేయాకాలం యేనాకాశం నందావాసే గేయో వేదైః || 30 ||

శంకావజ్ఞానుత్స్వనుజ్ఞావకాశం  
యానే నద్యాముగ్రముద్యాననేయా |  
యానే నద్యాముగ్రముద్యాననేయా  
శంకావజ్ఞానుత్స్వనుజ్ఞావకాశం || 31 ||

వా దిదేశ ద్విసీతాయం యం పాథోయనసేతవే |  
వైతసేన యథోపాయం యంతాసీద్విశదే దివా || 32 ||

వాయుజోఽనుమతో నేమే సంగ్రామేఽరవితోఽహ్ని వః |  
వహ్నితో విరమే గ్రాసం మేనేఽతోఽమనుజో యువా || 33 ||

క్షతాయ మా యత్ర రఘోరితాయు -  
రంకానుగానన్యవయోఽయనాని |

నినాయ యో వన్యనగానుకారం

యుతారిఘోరత్రయమాయతాక్షః || 34 ||

తారకే రిపురాప శ్రీరుచా దాససుతాన్వితః |

తన్వితాసు సదాచారు శ్రీపరా పురి కే రతా || 35 ||

లంకా రంకాగారాధ్యాసం యానే మేయా కారావ్యాసే |

సేవ్యా రాకా యామే నేయా సంధ్యారాగాకారం కాలం || 36 ||

|| ఇతి శ్రీ రామకృష్ణవిలోమకావ్యం సమాప్తం ||